

حیسکو کے تمام لائن اسٹاف کو کام کرتے وقت سیفٹی کے اصولوں پر مکمل عمل کرنا لازمی ہے، کیونکہ جان ہے تو جہان ہے، آپ کی جان ادارے اور خاندان کیلئے بڑی قیمتی ہے۔ آپریشن سرکل حیسکو حیدرآباد کے افسران کی CBA کے وفد کے ساتھ سیفٹی

### میٹنگ میں اظہار اور ہدایات۔

☆ حیدرآباد (حیسکو ترجمان کے مطابق چیف ایگزیکٹو آفیسر حیسکو رحم علی اوٹھو کی ہدایات پر آپریشن سرکل حیسکو حیدرآباد کے سپرنٹینڈنگ انجینئر محمد اکبر خان درانی کی سربراہی میں سرکل کے افسران اور CBA وفد کے ساتھ سرکل سطح پر سیفٹی میٹنگ ہوئی۔ جس میں سپرنٹینڈنگ انجینئر آپریشن سرکل حیدرآباد محمد اکبر خان درانی کہا حیسکو چیف ایگزیکٹو آفیسر رحم علی اوٹھو کی واضح ہدایات ہیں کہ سرکل سطح پر سیفٹی ہر مہینے کے پہلے ہفتے میں سیفٹی میٹنگ کی جائیں تاکہ کسی بھی ممکنہ حادثے سے بچا جاسکے، اور ہمارے فیلڈ اسٹاف کو ہدایات پہنچے کہ حفاظتی اصولوں پر مکمل عمل کرتے ہوئے کام کریں اور اپنی جان محفوظ رکھیں، لائن اسٹاف ادارے میں ریڑھ کی ہڈی کی حیثیت رکھتا ہے اور ادارے کا قیمتی اثاثہ ہے، آپ کی جان آپ کے خاندان اور ادارے کے لئے بہت اہمیت رکھتی ہے، اس لیے تمام لائن اسٹاف کو سیفٹی کے اصولوں پر مکمل عملدرآمد کرنا لازمی ہے جس سے آپ خود کو محفوظ رکھ سکتے ہیں، کیونکہ جان ہے تو جہان ہے۔ قائد مزدور یونین عبداللطیف نظامانی نے کہا کہ ہم حیسکو چیف کے بے حد مشکور ہیں جنہوں نے یہ ہدایات دیں اور ان کی دی گئی ہدایات پر تمام حیسکو افسران عمل کر رہے ہیں، اور یہ محنت کشوں اور حیسکو کی ترقی میں مددگار ثابت ہوگا، حیسکو انتظامیہ نے ہمیشہ سے ہی محنت کشوں کی حفاظت کا انتظام کیا ہے، جس سے لائن اسٹاف کا حوصلہ بلند ہو رہا ہے۔ کیونکہ ہمارے تربیت یافتہ ملازمین ادارے کی ترقی کیلئے مزید محنت، لگن اور ایمانداری سے کام کریں۔ سیفٹی کے اصولوں کی پاسداری ہم سب کی ذمہ داری ہے۔ میٹنگ میں S.E حیدرآباد کے علاوہ DCM عبدالواحد علوی، ایگزیکٹو انجینئر لطیف آباد سید نبی احمد شاہ، ایگزیکٹو انجینئر گاڑی کھاتہ گلزار احمد دستی، ایگزیکٹو انجینئر قاسم آباد ظفر علی سولنگی، ایگزیکٹو انجینئر شڈوالہ ہیار غلام فاروق تینو و دیگر سرکل کے سب ڈویژنوں کے تمام SDOs، اور CBA اقبال قائمخانی، اعظم خان، اقبال خان، ملک سلطان، سراج بیگ مغل و دیگر بھی موجود تھے۔



